

സാംസ്കാരിക കേന്ദ്രത്തിന്റെ നിർമ്മാണ പ്രവൃത്തികൾ ആരംഭിച്ചിരുന്നെങ്കിലും കടൽത്തീരത്തുനിന്ന് പാലിക്കേണ്ടിയിരുന്ന ചുരുങ്ങിയ ദൂരമായ അഞ്ഞൂറ് മീറ്റർ പാലിച്ചിട്ടില്ലെന്ന കാരണത്താൽ നഗരസഭ സ്റ്റോപ്പ് മെമ്മോ നൽകി നിർമ്മാണം നിർത്തിവച്ച സാഹചര്യം ശ്രദ്ധയിൽപ്പെട്ടിട്ടുണ്ടോ?

കോവളം മണ്ഡലത്തിൽ ആവാട്ടൂർ ക്ഷേത്രത്തിനുസമീപം വിനോദസഞ്ചാര വകുപ്പിന്റെ അധീനതയിലുള്ള അൻപത് സെന്റ് ഭൂമിയിൽ സാംസ്കാരിക കേന്ദ്രത്തിന്റെ നിർമ്മാണ പ്രവൃത്തികൾ ആരംഭിച്ചിരുന്നുവെങ്കിലും സി.ആർ.ഇസഡ്. ക്ലിയറൻസ് ലഭിച്ചിട്ടില്ല എന്ന കാരണത്താൽ നഗരസഭ സ്റ്റോപ്പ് മെമ്മോ നൽകുകയും പ്രസ്തുത പദ്ധതി നിർത്തിവയ്ക്കേണ്ടതായി വന്നിട്ടുണ്ട്.

(ബി) പ്രസ്തുത നിർമ്മാണ പ്രവൃത്തികൾ പുനരാരംഭിക്കുന്നതിനും സാംസ്കാരിക കേന്ദ്രം ഉത്തരവാദിത്ത ടൂറിസം പരിശീലന കേന്ദ്രമാക്കി മാറ്റുന്നതിനും നടപടി സ്വീകരിക്കുമോ; വ്യക്തമാക്കാമോ?

സി.ആർ.ഇസഡ്. ക്ലിയറൻസ് ലഭിക്കുന്ന മുറയ്ക്ക് നടപടി സ്വീകരിക്കാവുന്നതാണ്.

**പാറന്തൂർ ചിറ വിനോദസഞ്ചാര കേന്ദ്രമാക്കി വികസിപ്പിക്കുന്നതിന് നടപടി**

131(4141) ശ്രീ. മുരളി പെരുനെല്ലി: താഴെ കാണുന്ന ചോദ്യങ്ങൾക്ക് പൊതുവാരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മണലൂർ മണ്ഡലത്തിലെ ചുണ്ടൽ പഞ്ചായത്തിലെ പാറന്തൂർ ചിറ വിനോദസഞ്ചാര കേന്ദ്രമാക്കി വികസിപ്പിക്കുന്നതിന് സാധ്യതാ പഠനം നടത്തിയിട്ടുണ്ടോ?

ഇല്ല.

(ബി) ഉണ്ടെങ്കിൽ അതിന്റെ വിശദാംശങ്ങൾ അറിയിക്കാമോ?

ബാധകമല്ല.

(സി) ഇല്ലെങ്കിൽ പാറന്തൂർ ചിറ ടൂറിസം പദ്ധതി നടപ്പാക്കുന്നതിനായി സാധ്യതാ പഠനം നടത്തുന്നതിനും രൂപരേഖ തയ്യാറാക്കുന്നതിനും ആവശ്യമായ നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

പാറന്തൂർ ചിറ ടൂറിസം പദ്ധതിയുടെ സാധ്യതാ പഠനം നടത്തുന്നതിനുള്ള നടപടികൾ സ്വീകരിക്കാവുന്നതാണ്.